



RECEIVED
1981-3-17
LIBRARY
DIVISION
வினாவில் எதிர்பாருங்கள்!
அரசியல் துறையில் இரட்
ண்டக் கவர்ந்திப் பட்டம்
பெற்ற திரு. ஜெயரத்தினம்
வில்சன் அவர்கள் 'மாவட்ட
அபிவிருத்திச்சபை' பற்றி
எழுதிய ஆராய்ச்சிக் கட்டு
ரைகள் 'உதயசூரியன்'
இதழில் வினாவில் வெளி
வரவிருக்கின்றன!

தமிழர் விடுதலைக் கூட்டணி வார இதழ்

கதிர் 1

திருவள்ளூர்வாராண்டு 2011

13-3-81

வெள்ளிக்கிழமை

ஒளி 24

ஊழல் மாந்தர்களுக்கே உதை வீழும்?

அரசாங்க எம். பி. யின் அதிரடிப் பேச்சின் எதிரொலி!

'ஊரெல்லாம் ஊழல் நாற்றம் அடிக்கிறது' என்று கூறியே நாம் 1977ம் ஆண்டு ஆட்சிக்கட்டிலில் ஏறி அமர்ந்தோம். ஆனால் அன்று நாம் எள்ளினகையாடிய அதே சூழ்நிலையைத்தான் இன்று சந்தித்துக் கொண்டிருக்கின்றோம். அரசாங்க நிர்வாக மட்டத்தில் நடைபெறும் ஊழல்கள் பற்றி உள்ளூர்ப்பத்திரிகைகள் மட்டுமல்ல - வெளிநாட்டுப்பத்திரிகைகளும் பல்வேறு செய்திகளை வெளியிடுகின்றன.

எனவே இவ்விடயங்கள் உடனடியாகக் கண்டுபிடிக்கப்பட்டு சம்பந்தப்பட்ட அமைச்சர் வேட்டையாடப்பட வேண்டும்.

இவ்வாறு - யு. என். பி அரசாங்கக் கட்சி உறுப்பினரும்

பாணந்துறை எம். பி யுமான திரு. நெவில் பெர்னாண்டோ பாராளுமன்றத்தில் மிகவும் காரசாரமாக அரசாங்கத்தைத் தாக்கிப் பேசினார். அவர் தொடர்ந்து பேசுகையில் -

அமைச்சர்கள் பலர் திறமையும் தகுதியுற்றவர்களாக இருப்பதினால், செயலாளர்களின் வழி நடத்தலின் கீழே

அவர்கள் கருமமாற்றுகின்றார்கள் என்ற பாரதூரமான குற்றச்சாட்டையும் அவர் தெரிவித்தார்.

ஆளுங்கட்சியின் மிக முக்கிய பிரமுகர்களில் ஒருவராக விளங்கும் திரு. நெவில் பெர்னாண்டோவின் இந்தக் குற்றச்சாட்டைக் கேட்டு சில அமைச்சர்கள் அதிர்ச்சி அடைந்து விட்டனர்.

பல்கலைக்கழக அனுமதியில் தமிழ்மாணவர்களுக்கு இழைக்கப்பட்ட அநீதியைத் தீர்த்து வைக்காவிடில் இந்நாட்டில் மாணவர்களின் புரட்சி நடைபெறும் என்று இதே எம். பி. அண்மையில் பாராளுமன்றத்தில் எச்சரித்ததும் குறிப்பிடத்தக்கது.

நெவில் பெர்னாண்டோவின் குற்றச்சாட்டுக்கள் ஜனாதிபதியின் கவனத்தை ஈர்த்திருப்பதால், ஊழல் விவகாரங்களில் அமைச்சர்கள் யாராவது சம்பந்தப்பட்டிருக்கக் கண்டுபிடிக்கப்பட்டால் அவர்கள் உட

(8-ம் பக்கம் பார்க்க)



புதுவை மாநிலத்து வைத்தக் குப்பம் கிராமத்தில் தமிழ்மக்கள்காட்சியைத் திறந்துவைத்து பவானி மதுரகவி பார்வையிடுகிறார். உடன் மதுரகவி, கரிகாலன் ஆகியோர் காணப்படுகின்றனர்.

தர்மஷ்டர்களின் தமிழ்க்கொலை!

"டிமுலே விலேஸ் காமுடி கொட்டாகளே" இது தான் அமைச்சர் இராசதுரையின் ஆட்சியில் தமிழ் படும் பாடு. குப்பை வண்டியில் தமிழர்க்கும் திம்புலைக் கிராமசபை இப்படி எழுதி இடம் கொடுத்திருக்கிறது. திம்புலைக் கிராமசபை கொட்டாகலை என்று எழுதுவதற்குப் பதிலாக ஆங்கில சிங்களத் தமிழ் எழுதப்பட்டுள்ளது.

மூக்கில் கயிறு யாருக்கு?

தேசிய தின அணிவகுப்புக்கு எம்பிகளுக்கு அழைப்பு அனுப்பாத குழறுபடிக்குப் பொறுப்பு உள்நாட்டு அலுவல்கள் அமைச்சர் இதற்குப் பொறுப்பான அதிகாரிகளை அமைச்சர் மூக்கில் கயிறுபோட்டு இழுக்க வேண்டும் இல்லையேல் அமைச்சர் செல்லவேண்டும். --இவ்வாறு பாணந்துறை யு.என்பி.

உறுப்பினர் திரு. நெவில் பெர்னாண்டோ பாராளுமன்றத்தில் பேசியுள்ளார். இவரின் பேச்சையடுத்து உள்நாட்டு அமைச்சில் யாருக்கு மூக்கில் கயிறு போடுவது - அமைச்சர் தேவநாயகத்திற்கா அதிகாரிகளுக்கா என்பதில் பலத்த சண்டை ஏற்பட்டுள்ளதாகத் தெரியவருகின்றது.

யு. என். பி. யில் பிளவு வலுக்கிறது!

சனாதிபதி ஜே. ஆர். ஜெயவர்தன இலங்கையைச் சிங்கப்பூராக மாற்றுவதற்கு இரவு பகலாக முயல்கின்றார். சிங்கப்பூர் பொருளாதாரத்தில் உலகநாடுகளில் முன்னணியில் விளங்குகின்றது. அதேபோல இலங்கையும் முதன்மைபெற வேண்டுமென அவர் பாடுபடுகின்றார். சிங்கப்பூர் பிரதம மந்திரி துணைப்பிரதமமந்திரி முதலானோருடனும் இலங்கையைச் சிங்கப்பூர் போல மாற்றுவதற்குக் கலந்தாலோசிக்கிறார், சிங்கப்பூர் அரசைப்போல இலங்கையிலும் வேலை நிறுத்தத்தை ஒழித்துக் கட்டவும், ஒருகட்சி ஆட்சி தொடர்ந்து நடைபெறவும் நடவடிக்கை எடுத்து வருகிறார்.

இச்சூழ்நிலையில் அவருடைய அமைச்சர் அவையில் உள்ள நிதி அமைச்சர் திரு. ரெனிட் மெல், ஒரு பெரிய குண்டைப் போட்டிருக்கிறார். "இலங்கை இக்கட்டான பொருளாதார நெருக்கடியில் சிக்கித்தத்தளிக்கின்றது. இந்நிலையில் இலங்கையைச் சிலர் சிங்கப்பூராக மாற்ற

லாம் என்று எண்ணுகின்றனர். இது நடவாத காரியம் சிங்கப்பூர் ஒரு நகரமேயன்றி அது ஒரு நாடன்று. நாட்டை நகராக்க முடியுமா?" என்று அவர் பதிலளித்திருக்கிறார். இந்த வாதத்தில் அர்த்தம் நிறைய உளது.

அமைச்சரவையில் இருந்து ஒரு அமைச்சர் தமது பதவியை ராசிமொசு செய்தார் என்றும் பின்னர் அவர் தமது ராசிமொவை மீட்டுக்கொண்டார் என்றும் அண்மையிலே பாராளுமன்றத்திலே சுட்டிக்காட்டப்பட்டது. இதனை அரசாங்கத்தரப்பில் எவரும் மறுக்கவில்லை.

இலங்கையில் உருவாகி வேகம் கொண்டு வரும் பொருளாதார நெருக்கடி எனும் சூறாவளி ஆளுங்கட்சியில் பிளவுகளைபும் மோதல்களையும் உண்டாக்கும் என்று அரசியல் நோக்கர்கள் கூறுகின்றனர்.

பிரச்சனைகளைத் தீர்க்க முயற்சிக்கிறோம்
தேசிய ஒற்றுமையை நிலைநாட்டுவதற்காகத் தமிழ் மக்களின் பிரச்சனைகளைத் தீர்க்க நாம் முயன்று வருகின்றோம். பிரதமர் பிரேமதாசா (விபுலானந்தர் மாதிரிக் கிராமத்திறப்பு விழாவில்)

பிரச்சனைகளைத் தீர்த்து விட்டோம்!
தரவேண்டிய உரிமைகளையெல்லாம் தமிழர்களுக்குத் தந்து விட்டோம். இனித் தருவதற்கு எதுவுமில்லை.
ஜனாதிபதி ஜே. ஆர். (கறுவத்தைக் கூட்டத்தில்)

கூட்டணிச் செயற்குழுக் கூட்டம்
தமிழர் விடுதலைக் கூட்டணியின் செயற்குழுக் கூட்டம் 20-3-81 வெள்ளிக்கிழமை காலை 9-30 மணிக்கு, யாழ்ப்பாணம் கூட்டணிச் செயலகத்தில் நடைபெறும். மேற்படி கூட்டத்தில் பல்வேறு விடயங்கள் ஆலோசனைக்கு எடுத்துக் கொள்ளப்படும்.

ஈழத்தமிழரின் தனிநாட்டுக் கோரிக்கை இந்திய வெளிநாட்டுக் கொள்கைக்கு இசைவானதே!

ஐந்தாம் உலகத் தமிழ் மாட்டுக்காக வருகை புரிந்த இலங்கைத் தமிழ்ப் பேராளர்களுக்கு, குறிப்பாக தமிழ் விடுதலை மறவர்களுக்கு வழியனுப்புத் தேநீர் விடுத்து ஒன்று சென்னை உட்காண்டல் உணவு விடுதியில் 16-1-1981 அன்று சிறப்பாக நடைபெற்றது.

தமிழ்மீதத் தோழமைக் கழகத்தின் சார்பில் நடைபெற்ற இந்த விழாவுக்கு தி. மு. கழக தலைமை நிலைய வழக்கறிஞர்

ஊழல் பந்திரி...

(1-ம் பக்கத் தொடர்ச்சி)
எடியாக வீட்டுக்கு அனுப்பப் படுவார்கள் என்றும் தெரிய வருகின்றது.

இது இவ்வாறிருக்க அரசாங்கத்தின் தற்போதைய கொள்கைகளையும் நடவடிக்கைகளையும் எதிர்த்து யு. என். பி. யின் முன் வரிசைத் தலைவர்கள் சிலர் பகிரங்கமாகவே குரல் எழுப்பி வருகின்றார்கள். முன்னாள் பெருந்தோட்டத் தொழில் அமைச்சர் திரு. எம். டி. எச். ஜயவர்த்தனாவால் துவக்கி வைக்கப்பட்ட இந்தப் புரட்சியில், நெவில் பெர்னாண்டோ, மட்டக்களப்பு பரீட்சை மீரா லெவ்வை போன்றோர் தொடர்பு கொண்டிருப்பதாகவும் அதன் பிரதிபலிப்பே, நெவில் பெர்னாண்டோவின் அண்மைய பாராளுமன்றப் பேச்சு என்றும் அரசியல் வட்டாரங்களில் சுட்டிக்காட்டப்படுகின்றது.

ஐந்துபதி ஜே. ஆர். ஜயவர்த்தனாவுடன் சம்பகாலமாகக் கருத்து வேறுபாடுடன் இருக்கும் நிதி அமைச்சர் ரெனியி டி. மெல் சரியான சந்தர்ப்பத்தை எதிர்நோக்கிக் கொண்டிருப்பதாகவும் - அதன் விளைவாக அமைச்சரவைக்குள் பெருந்த நெருக்கடி ஏற்படும் என்றும் மக்கள் மத்தியில் பெரும் பரபரப்பாகவே பேசிக் கொள்ளப்படுகின்றது.

மதுரை மாநாட்டுப் பேராளர் வரவேற்பில் வழக்கறிஞர் இராதாகிருஷ்ணன் உரை!

டி. பி. இராதாகிருஷ்ணன் தலைமை வகித்தார். பொதுச் செயலாளர் அரு கோபாலன் அனைவரையும் வரவேற்றுப் பேசினார்.

அவர் பேசுகையில் 'தமிழ்மீதத் தோழமைக் கழகத்தில் பல்வேறு அரசியல் கட்சிகளைச் சேர்ந்தவர்களும் உறுப்பினர்களாக இருந்தாலும் தமிழ்மீதத் தோழமைக் கழகத்திற்கு கட்சி, சாதி, மதம் போன்ற எந்தப் பாகுபாடும் கிடையாது. அவற்றுக்கெல்லாம் அப்பாற்பட்டது தமிழ்மீதத் தோழமைக் கழகம். மேலும், இது இலங்கைத் தமிழர்களின் விடுதலைப் போருக்கு ஆதரவாகச் செயல்படுகின்ற அமைப்பு ஆதலால், இங்கு தமிழக அரசுக்கோ, இந்திய அரசுக்கோ இது எதிரிடையானதுமல்ல. இந்த அரசுகளின் துணையின்றிக் தமிழ்மீதத்தை வென்றெடுக்க ஈழத்தமிழர்களுக்கு உதவ முடியாது என்பதையும் இந்த அமைப்பு உணர்ந்திருக்கிறது.

அதேபோல ஈழத்தமிழர்களின் தனிநாட்டு கோரிக்கையை ஆதரிப்பது, இந்திய அரசியலுக்கு அப்பாற்பட்டது அல்லது எதிரிடையானது என்று தயவுசெய்து யாரும் கருதி விடக்கூடாது.

ஏனென்றால், உலகத்தில் ஒடுக்கப்பட்ட மக்களின் விடுதலைக்குக் குரல் கொடுப்பதே இந்தியாவின் வெளிநாட்டுக் கொள்கை என்று இந்தியாவின் முதல் பிரதமர் நேரு தொட்டு இன்றையப் பிரதமர் திருமதி இந்திராகாந்தியம்மையார் வரை வலியுறுத்திக் கொண்டிருக்கிறார்கள். ஈழத்தமிழர்களும் ஒடுக்கப்பட்டு ஒழிக்கப்பட்டுவருவதால் வேறு வழியின்றித்தான் தனிநாடு கோரிப் போராடுகிறார்கள். எனவே, இது இந்திய வெளி

நாட்டுக் கொள்கைக்கு நூற்றுக்கு நூறு இசைவானதே. தவிரவும், இலங்கைத் தமிழர்களைப் போலவே சுதந்திரத்திற்குப் போராடும் பாலஸ்தீன விடுதலை இயக்கத்தை இந்திய அரசாங்கம் அங்கீகரித்திருக்கிறது. அதன் கிளைகள் இந்தியா பூராவும் இருக்கின்றன. அவை பாலஸ்தீனியர் கோரிக்கையை ஆதரித்து இங்கு போராட்டங்களைக் கூட நடத்திக் கொண்டிருக்கின்றன.

இன்னும் ஜிம்பாப்வே, நமீபியா, மடகாசுகாரியா, தென்னாப்பிரிக்கா என்று, எங்கெங்கோ நடந்த- நடைபெறுகிற விடுதலை இயக்கங்களுக்கு இங்கே இயக்கங்கள் நடைபெறுகிறபோது, நாமும்

தமிழர்கள், இலங்கையில் இன ஒடுக்கலுக்கு ஆளக்கப்பட்டு, விடுதலைக்குப் போராடுகிற அவர்களும் தமிழர்கள், தமிழ் நாட்டிலிருந்து கூப்பிடு தூரத்தில் தான் இருக்கிறார்கள்; அந்த முறையில் அவர்களுக்கு காகக் குரல் கொடுப்பதோ, பாடுபடுவதோ, எந்த வகையிலும் தவறாகாது. தமிழர்கள் என்றில்லாமல் மனிதாபிமான அடிப்படையில் பார்த்தாலும் இது நம் தார்மிகக் கடமையாகும்.

எங்கோ அமெரிக்காவிலே இருக்கிற மசாகுசெட்ஸ் மாநிலம் தமிழ்மீது விடுதலையை ஆதரித்துத் தீர்மானமும், தமிழ்மீதத்தை அங்கீகரித்துப் பிரகடனமும் வெளி

யிட முடியுமானால், தமிழ்நாடு ஏன் அவ்வாறு செய்யக்கூடாது? செய்யலாம்: செய்யவேண்டும் அதை வலியுறுத்துவது தான் தமிழ்மீதத் தோழமைக் கழகமாகும்.

எனவே எந்தவித ஐயப்பாடுமின்றி, எதுவித அச்சமுமின்றி தமிழ்மீதத் தோழமைக் கழகத்திற்கு ஆக்கமும், ஊக்கமும் தர வேண்டுமென்று தமிழக மக்களை, பேராசிரியப் பெருமக்களை, கவிஞர்களை, எழுத்தாளர்களை, அதிகாரவர்க்கத்தை, அரசினரைக் கேட்டுக்கொண்டு உலகத் தமிழ் மாநாட்டுப் பேராளர்களாக தமிழகத்திற்கு வருகை புரிந்துள்ள இலங்கை விடுதலை மறவர்களை ஏனைய வெளிநாட்டுப் பிரதிகளை வரவேற்கிறேன் என்று கூறினார்.

தமிழ்மீதத் தோழமைக் கழகக் குடிபெயர்ந்தோர் நலவுரிமைச் செயலாளர் ஏ. எஸ். மணவைத் தம்பி பேராளர்களைக் கூட்டத்திற்கு அறிமுகப்படுத்தி வைத்து உரையாற்றினார்.

வந்திருந்த அறிஞர்களின் சார்பில் பன்மொழிப் புலவர்களா. அப்பாத்துரையார் பாராட்டிப் பேசியபின், ஏற்புரையாக ஈழத்தமிழர் விடுதலைக் கூட்டணி செயலாளர் நாயகமும், இலங்கை நாடாளுமன்ற எதிர்க்கட்சி தலைவருமான மாண்புமிகு நாவலர் அமிர்தலிங்கம், மகளிர் பேரவைத் தலைவர் திருமதி மங்கையர்க்கரசி அமிர்தலிங்கம் த.வி. கூட்டணி சட்டத்துறைச் செயலாளர் சந்திரகாசன், யாழ்நாடாளுமன்ற உறுப்பினர் யோகேஸ்வரன் ஆகியோர் உரையாற்றினர்.

ஏனைய வெளிநாட்டுத் தமிழ்ப் பேராளர்களின் சார்பில் மலேசிய வானொலியில் பணியாற்றும், மலேசியக் கலைஞர் இயக்கத்தலைவர் பூபாலன் பேசினார்.

1974 ம் ஆண்டு யாழ்ப்பாணத்தில் எந்த அரசின் ஒத்துழைப்பின்றி நடைபெற்ற நான்காம் உலகத் தமிழ் மாநாட்டின் போது இலங்கைச் சிங்கள இராணுவ பொலீசாரின் அடக்குமுறைகளுக்காளாகி உயிர்துறந்த ஒன்பது தமிழர்களுக்கும், அண்மையில் காலமான மொழிஞாயிறு தேவநேயப் பாவாணருக்கும் இரங்கல் தெரிவித்துத் தீர்மானம் நிறைவேறியது.

(நன்றி: 'மர்மம்')

பாவிகள் ஆட்சியில் பாண் ஒரு ருத்தல் 2.50

பாண், மா ஆகியவற்றின் விலைகள் 9-3-81 முதல் அதிகரிக்கப்பட்டுள்ளன. ஒரு ருத்தல் பாண் விலை 25 சதத்தாலும் மாவின் விலை கிலோவுக்கு 28 சதத்தாலும் அதிகரிக்கப்பட்டுள்ளன.

இருத்தல் 2 ரூபா 5 சதத்திற்கு விற்கப்பட்ட பாண் 9.3.81 முதல் 2 ரூபா 30 சதமாகவும் ஒரு கிலோ 5 ரூபா 22 சதமாக விற்கப்பட்ட மா 9-3-81 முதல் 5.50 சதமாக விற்கப்படுகிறது. (500 கிராம் மாவின் விலை 2 ரூபா 75 சதமாக இருக்கும்.)

மன்னூரில் சிங்கள மீனவர் படையெடுப்பு

குசைதாசன் கண்டனம்!

"அபிவிருத்தி என்ற போர்வையில் இன்றைய அரசாங்கம் கிரிநொச்சி, முல்லைத்தீவு, வவுனியா, மன்னார், திருகோணமலை, மட்டக்களப்பு, ஆகிய இடங்களில் உள்ள தமிழ் மக்களிடம் இருந்து நாளுக்கு நாள் நிலங்களைப் பறித்துக் கொண்டே இருக்கிறது.

இவ்வாறு கூறினார் மன்னார் எம். பி. திரு. பி. எஸ். குசைதாசன்.

திவ்பு பகுதிகளில் கிராம யாத்திரையை முடித்துக் கொண்ட பின் தோப்புக்காடு முருகன் ஆலயத்தில் நடைபெற்ற கருத்தரங்கில் பேசும் போது அவர் மேற்கண்டவாறு கூறினார்.

தோப்புக்காடு கிராம முன்னேற்றச் சங்கச் சார்பில் உபதலைவர் திரு. க. திருநானந்தம் தலைமையில் இக்கருத்தரங்கு நடைபெற்றது.

திரு. குசைதாசன் தொடர்ந்து பேசுகையில் கூறிய தாவது:-

உதயசூரியன் வெளியீட்டகத்தால் தயாரிக்கப்பட்டுயாழ்ப்புணிய வளன் கத்தோலிக்க அச்சகத்தில் 13-3-81ல் அச்சிட்டு வெளியிடப்பட்டது.

லாலா சோப்
Lala
LALA SOAP INDUSTRY - ATCHUVELI
Lala
லாலா சோப் தொழிற்சாலை
அச்சுவேலி.

தென்னகத்தில் மிகுந்த பரபரப்பையூட்டி வெற்றிவிழாக் கொண்டாடிய "வெள்ளி விழா" வண்ணச் சித்திரம்

சாந்தி (யாழ்ப்பாணம்) தினசரி 4 காட்சிகள்
காலை 10-30, பி.ப. 2-15, 6-00, இரவு 9-30

சரத்பாபு, சுமலதா, சுந்தரராஜன், எம். என். ராஜம்
ஆகியோர் நடித்த
பி. எஸ். வீரப்பா அளிக்கும்....

திசை மாறிய பறவைகள்
(முற்றிலும் மாறுபட்ட, திசை திருப்பமான கதை)